

सन २०१४-१५ मधील मंजूर अर्थसंकल्पीत
तरतूदीचे वितरण करणेबाबत.
डॉ.पंजाबराव देशमुख व्याज सवलत योजना.
(विशेष घटक योजना) (२४२५१२२३).

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: अर्थस १०१४ / प्र.क्र.१६७/२-स
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक : १८.०३.२०१५

वाचा -

१. सहकार पणन व वस्त्रोद्योग विभाग, शासन निर्णय क्र.सीसीआर ०६१२/प्र.क्र.२६९/२स दि.३/१२/२०१२.
२. वित्त विभाग, शासन परिपत्रक क्र.अंदाज-२०१३/प्र.क्र.८५/अर्थ-३, दि.९/२/२०१५.
३. सहकार पणन व वस्त्रोद्योग विभाग, शासन निर्णय समक्रमांक दि.२०/१/२०१५.

प्रस्तावना -

राज्यातील शेतकऱ्यांना सहकारी कृषी पत संस्थांमार्फत पीक कर्जावरील व्याज दरात वसुलीशी निगडीत प्रोत्साहनात्मक सवलत देण्याचा निर्णय शासनाने दि.२४.११.१९८८ च्या शासन निर्णयान्वये घेतला आहे. त्यानुसार दि.२/११/१९९१ च्या शासन निर्णयानुसार डॉ. पंजाबराव देशमुख व्याज सवलत योजना दि.०१/०४/१९९० पासून कर्ज घेतलेल्या शेतकऱ्यांना लागू करण्यात आली आहे. या योजने अंतर्गत सहकारी कृषी पतसंस्थेकडून पीक कर्ज घेणाऱ्या व त्याची प्रतीवर्षी ३० जून पर्यंत संपूर्ण परतफेड करणाऱ्या शेतकऱ्यांना व्याज सवलत देण्यात येत आहे. राष्ट्रीयकृत बँका, ग्रामीण बँका व खाजगी बँकांकडून कर्ज घेणा-या शेतकऱ्यांनाही सदर योजना लागू आहे. मात्र थकीत कर्जास तसेच मध्यम मुदत व दीर्घ मुदत कर्जास सदरची योजना लागू नाही. या योजने अंतर्गत शेतकऱ्यांना सहकारी कृषी पतसंस्थांमार्फत व बँकांमार्फत मिळणाऱ्या पीक कर्जावरील व्याज दराशी निगडीत व्याज सवलत देण्यात येत आहे. दि.०३.१२.१२ रोजीच्या शासन निर्णयानुसार रु.१.०० लाखापर्यंतच्या पीक कर्जावर वार्षिक ३% व त्यापुढील रु.३.०० लाखापर्यंतच्या पीक कर्जावर वार्षिक १% दराने व्याज सवलत लागू करण्यात आलेली आहे.

या योजनेखाली मंजूर तरतूद रु.६६३.९५ लाख च्या ६० टक्के प्रमाणे रु.३९८.३७ लाख एवढा निधी वितरणाचे आदेश वरील वाचा येथील दि.२०/१/२०१५ शासन निर्णयान्वये निर्गमित झालेले असून त्याप्रमाणे अर्थसंकल्पीय अंदाज, वितरण व संनियंत्रण प्रणाली (बीम्स) व्दारे निधी वितरीत करण्यात आला आहे. वित्त विभागाच्या उपरोक्त वाचा येथील शासन परिपत्रकामधील सूचनेनुसार जिल्हा योजनांतर्गत योजनेखालील मंजूर अर्थसंकल्पित निधीच्या एकूण १०० टक्के प्रमाणे निधी वितरण करण्यास मान्यता देण्यात आली आहे. त्याप्रमाणे या योजनेखालील मंजूर वार्षिक तरतूदीच्या १०० टक्के प्रमाणे पुढील निधीच्या वितरणाची बाब शासनाच्या विचाराधीन होती.

शासन निर्णय -

सन २०१४-१५ या चालू आर्थिक वर्षासाठी डॉ. पंजाबराव देशमुख व्याज सवलत योजना (विशेष घटक योजना) खाली रु.६६३.९५ लाख अर्थसंकल्पित तरतूद मंजूर असून त्याबाबत खालील प्रमाणे निधीचे वितरण करण्याचा निर्णय घेण्यात येत आहे.

या योजनेखाली एकूण मंजूर अर्थसंकल्पित तरतूदीच्या १०० टक्के प्रमाणे निधी वितरण करण्यास या शासन निर्णयान्वये मान्यता देण्यात येत असून रु.६६३.९५ लाख च्या ६० टक्के प्रमाणे रु.३९८.३७ लाख एवढ्या निधीचे वितरण दि.२०/१/२०१५ शासन निर्णयान्वये झाले असल्यामुळे पुढील ४० टक्केप्रमाणे रु. २६५.५८ लाख (रुपये दोन कोटी पासष्ट लाख अठ्ठावन्न हजार फक्त) एवढा निधी अर्थसंकल्पीय अंदाज, वितरण व संनियंत्रण प्रणाली (बीम्स) द्वारे वितरीत करण्यात येत आहे.

वरील योजनेवर होणारा खर्च सन २०१४-१५ या आर्थिक वर्षात उपलब्ध असलेल्या तरतूदीमधून भागविण्यात यावा व तो पुढील लेखाशिर्षाखाली खर्ची घालण्यात यावा.

मागणी क्र.व्ही-२

मुख्य लेखाशिर्ष-२४२५ सहकार

१०७,सहकारी पतसंस्थांना सहाय्य

(०२)(०७) डॉ. पंजाबराव देशमुख व्याज सवलत योजना

(विशेष घटक योजनांतर्गत) (दत्तमत्त) (२४२५१२२३)

३३, अर्थसहाय्य

सदरचा निधी वितरीत करण्याकरिता लेखाधिकारी, सहकार आयुक्त व निबंधक, सहकारी संस्था, महाराष्ट्र राज्य, पुणे यांना या आदेशाद्वारे आहरण व संवितरण अधिकारी तसेच सहकार आयुक्त व निबंधक, सहकारी संस्था, महाराष्ट्र राज्य,पुणे यांना नियंत्रण अधिकारी म्हणून घोषित करण्यात येत आहे. सदर रकमेचा विनियोग विहीत केलेल्या अटी व शर्तीनुसार करण्यात यावा. तसेच योजनेवर झालेला विकासमंडळ निहाय खर्च व लाभार्थ्यांची संख्या याची माहिती नियोजन विभागाच्या योजना माहिती प्रणाली (MPSIMS) वर दर महिन्याच्या अखेरीस न चुकता भरण्यात यावी.

सदर शासन निर्णय सामाजिक न्याय व वित्त विभागाच्या मान्यतेने व वित्त विभागाच्या अनौसं-९९/१५/व्यय-२ दि.२४/०२/२०१५ अन्वये मिळालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३१८१५४४२३७५०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संतोष पाटील)

विशेष कार्य अधिकारी, महाराष्ट्र शासन

प्रत,

१ सह सचिव (व्यय-२ व अर्थ-१३) वित्त विभाग, मंत्रालय, मुंबई.

- २ सह सचिव (कार्या १४३१) नियोजन विभाग, मंत्रालय, मुंबई.
- ३ उप सचिव, सामाजिक न्याय विभाग (वि.घ.यो.१), मंत्रालय, मुंबई.
- ४ उपसचिव (अर्थसंकल्प-१७ स) सहकार पणन व वस्त्रोद्योग विभाग, मंत्रालय, मुंबई.
- ५ सहकार आयुक्त व निबंधक, सहकारी संस्था, महाराष्ट्र राज्य, पुणे.
- ६ वि.का.अ. सहकार पणन व वस्त्रोद्योग विभाग, मंत्रालय, मुंबई.
- ७ मा.प्रधान.सचिव (सहकार) यांचे स्वीय सहाय्यक.
- ८ निवड नस्ती कार्या २ स, सहकार पणन व वस्त्रोद्योग विभाग, मंत्रालय, मुंबई.